

Fis-Skiet

Diane Cutajar

Is-skiet.

Is-skiet jaffaxxinani.

Jerħini nintilef fil-ħsieb u jilluminani.

lħallini napprezza l-lingwa tal-għajnejn

sa ma nismagħha tkellimni, tgħidli kelmtajn

li nitpaxxa naħseb dwarhom

u nipprova nifhimhom,

b'dak kollu li hemm mistur warajhom,

sakemm qalbi għalihom tħabbat bil-ħlewwa

u twegiba tagħtihom.

Is-skiet.

Is-skiet ibeżzagħni.

Jitlaqni mitlufa fil-ħsieb u jinkwetani.

lħallini bit-tama l'hemm lingwa fl-għajnejn

sa ma nintebaħ li muti, u lanqas kelmtajn

ma jibqgħu jgħiduli,

jibdew jaħarbuni u misteru jgħibuni.

Sakemm mal-ħin iwarrbuni

u bil-ħtija tas-skiet

mill-veru jčaħħduni.

Is-skiet.
Is-skiet ilaqqagħni miegħi innifsi,
imma jħallini waħdi.

Is-skiet.
Is-skiet iħobbni,
imma jobgħodni.

Is-skiet.
Is-skiet qatt ma ħallieni fil-kwiet.